

## பெரிய திருமொழி: ஐந்தாம் பத்து

முதல் திருமொழி - அறிவதரியான்

1348:##

அறிவதரியான் அனைத்துலகும் உடையான்\* என்னையாளுடையான்\*  
குறியமாணு உருவாய\* கூத்தன் மன்னிஅமருமிடம்\*  
நறியமலர்மேல் சுரும்பார்க்க\* எழிலார்மஞ்சை நடமாட\*  
பொறிகொள்சிறை வண்டிசைபாடும்\* புள்ளம்பூதங்குடிதானே (5.1.1)

1349:

கள்ளக்குறளாய் மாவலியைவஞ்சித்து\* உலகம் கைப்படுத்து\*  
பொள்ளைக்கரத்த போதகத்தின்\* துன்பம்தவிர்த்த புனிதனிடம்\*  
பள்ளச்செறுவில் கயலுகளப்\* பழனக்கழனி அதனுள்போய்\*  
புள்ளுப்பிள்ளைக்கு இரைதேடும்\* புள்ளம்பூதங்குடிதானே (5.1.2)

1350:

மேவாவரக்கர் தென்னிலங்கை\* வேந்தன்வீயச் சரம்துரந்து\*  
மாவாய்பிளந்து மல்லடர்த்து\* மருதம்சாய்த்த மாலதிடம்\*  
காவார்த்தெங்கின் பழம்வீழக்\* கயல்கள்பாயக் குருகிரியும்\*  
புவார்க்கழனி எழிலாரும்\* புள்ளம்பூதங்குடிதானே (5.1.3)

1351:

வெற்பால்மாரி பழுதாக்கி\* விறல்வாளரக்கர் தலைவன்தன்\*  
வற்பார்திரள்தோள் ஐந்நான்கும்\* துணித்தவல்வில் இராமனிடம்\*  
கற்பார்ப்புரிசை செய்குன்றம்\* கவினூர்கூடம் மாளிகைகள்\*  
பொற்பாரமாடம் எழிலாரும்\* புள்ளம்பூதங்குடிதானே (5.1.4)

1352:

மையார்தடங்கண் கருங்கூந்தல்\* ஆய்ச்சிமறைய வைத்ததயிர்\*  
நெய்யார்பாலோடு அமுதுசெய்த\* நேமியங்கை மாயனிடம்\*  
செய்யார்ஆரல் இரைகருதிச்\* செங்கால்நாரை சென்றணையும்\*  
பொய்யாநாவின் மறையாளர்\* புள்ளம்பூதங்குடிதானே (5.1.5)

1353:

மின்னின் அன்ன நுண்மருங்குல்\* வேயேய்தடந்தோள் மெல்லியற்கா\*  
மன்னுசினத்த மழவிடைகள்\* ஏழ்அன்றுஅடர்த்த மாலதிடம்\*  
மன்னுமுதுநீர் அரவிந்தமலர்மேல்\* வரிவண்டிசைபாட\*  
புன்னைபொன்னேய் தாதுதிர்க்கும்\* புள்ளம்பூதங்குடிதானே (5.1.6)

1354:

குடையாவிலங்கல் கொண்டேந்தி\* மாரிபழுதா நிரைகாத்து\*  
சடையான்ஓட அடல்வாணன்\* தடந்தோள்துணித்த தலைவனிடம்\*  
குடியாவண்டு கள்ளுண்ணக்\* கோலநீலம் மட்டுக்குக்கும்\*  
புடையார்கழனி எழிலாரும்\* புள்ளம்பூதங்குடிதானே (5.1.7)

1355:

கறையார்நெடுவேல் மறமன்னர்வீய\* விசயன் தேர்கடவி\*  
இறையான் கையில் நிறையாத\* முண்டம்நிறைத்த எந்தையிடம்\*  
மறையால்முத்தீயவை வளர்க்கும்\* மன்னுபுகழால் வண்மையால்\*  
பொறையால்மிக்க அந்தணர்வாழ்\* புள்ளம்பூதங்குடிதானே (5.1.8)

1356:

துன்னிமண்ணும் விண்ணாடும்\* தோன்றதுஇருளாய் முடியநாள்\*  
அன்னமாகி அருமறைகள்\* அருளிச்செய்த அமலனிடம்\*

## பெரிய திருமொழி: ஐந்தாம் பத்து

மின்னுசோதி நவமணியும்\* வேயின்முத்தும் சாமரையும்\*  
பொன்னும்பொன்னி கொணர்ந்தலைக்கும்\* புள்ளம்பூதங்குடிதானே (5.1.9)

1357:##

கற்றாமறித்து காளியன்தன்\* சென்னிநடுங்க நடம்பயின்ற\*  
பொற்றாமரையாள் தன்கேள்வன்\* புள்ளம்பூதங்குடிதன்மேல்\*  
கற்றர்பரவும் மங்கையர்க்கோன்\* காரார்புயற்கைக் கலிகன்றி\*  
சொல்தான் ஈரைந்திவைபாடச்\* சோரநில்லாதுயர் தாமே (5.1.10)

இரண்டாம் திருமொழி தாம்தம்

1358:##

தாம்\* தம்பெருமையறியார்\*  
தூதுவேந்தர்க்காய\* வேந்தர்ஊர்போல்\*  
காந்தள்விரல்\* மென்கலை நன்மடவார்\*  
கூந்தல்கமழும்\* கூடலூரே (5.2.1)

1359:

செறும்திண்\* திமிலேறுடைய\*  
பிள்ளைபெறும் தண்கோலம்\* பெற்றூர்ஊர்ப்போல்\*  
நறுந்தன்தீம்\* தேன்உண்டவண்டு\*  
குறிஞ்சிபாடும்\* கூடலூரே (5.2.2)

1360:

பிள்ளைஉருவாய்த்\* தயிருண்டு\*  
அடியேன் உள்ளம்புகுந்த \* ஒருவரூர்ப்போல்\*  
கள்ளநாரை\* வயலுள்\*  
கயல்மீன்கொள்ளைகொள்ளும்\* கூடலூரே (5.2.3)

1361:

கூற்றேருருவின்\* குறளாய்\*  
நிலமீர் ஏற்றுள்ளந்தை\* பெருமானூர்ப்போல்\*  
சேற்றேருழவர்\* கோதைப் போதூண்\*  
கோல்தேன்முரலும்\* கூடலூரே (5.2.4)

1362:

தொண்டர்பரவச்\* சுடர்சென்றணவ\*  
அண்டத்து அமரும்\* அடிகளுர்ப்போல்\*  
வண்டலிலையுள்\* கெண்டைமிளிர\*  
கொண்டலதிரும்\* கூடலூரே (5.2.5)

1363:

தக்கன்வேள்வி\* தகர்த்தலைவன்\*  
துக்கம் துடைத்த\* துணைவரூர்ப்போல்\*  
எக்கலிடு\* நுண்மணல்மேல்\*  
எங்கும் கொக்கின் பழம்வீழ்\* கூடலூரே (5.2.6)

1364:

கருந்தண் கடலும்\* மலையும் உலகும்\*  
அருந்தும் அடிகள்\* அமரும்ஊர்ப்போல்\*  
பெருந்தண் முல்லைப்\* பிள்ளையோடி\*  
குருந்தம் தழுவும்\* கூடலூரே (5.2.7)

## பெரிய திருமொழி: ஐந்தாம் பத்து

1365:

கலைவாழ்\* பிணையோடு அணையும்\*  
திருநீர் மலைவாழ் எந்தை\* மருவும்ஊர்போல்\*  
இலைதாழ் தெங்கின்\* மேல்தின்று\*  
இளநீர்க்குலைதாழ்கிடங்கின்\* கூடலூரே (5.2.8)

1366:

பெருகு காதல் அடியேன்\* உள்ளம்-  
உருகப் புகுந்த\* ஒருவருர்போல்\*  
அருகுகைதைமலர\*  
கெண்டை குருகென்றஞ்சம்\* கூடலூரே (5.2.9)

1367:##

காவிப் பெருநீர் வண்ணன்\*  
கண்ணன் மேவித்திகழும்\* கூடலூர்மேல்\*  
கோவைத் தமிழால்\* கலியன் சொன்ன\*  
பாவைப் பாடப்\* பாவம் போமே (5.2.10)

மூன்றாம் திருமொழி - வென்றி

1368:##

வென்றிமாமழுவேந்தி முன்மண்மிசைமன்னரை\* மூவெழுகால்கொன்றதேவ\*  
நின்குரைகழல் தொழுவதோர்வகை\* எனக்கருள்புரியே\*  
மன்றில்மாம்பொழில் நுழைதந்து\* மல்லிகைமௌவலின் போதலர்த்தி\*  
தென்றல்மாமணம் கமழ்தரவரு\* திருவெள்ளறை நின்றனே (5.3.1)

1369:##

வசையில்நான்மறைகெடுத்த அம்மலரயற்கு அருளி\* முன்பரிமுகமாய்\*  
இசைகொள் வேதநூலென்றிவை பயந்தவனே!\* எனக்கருள்புரியே\*  
உயர்கொள்மாதவிப் போதொடுலாவி\* மாருதம் வீதியின்வாய்\*  
திசையெல்லாம் கமழும் பொழில்சூழ்\* திருவெள்ளறை நின்றனே (5.3.2)

1370:

வெய்யனாய் உலகேழுடன் நலிந்தவன்\* உடலகம் இருபிளவா\*  
கையில்நீளுகிர்ப்படையது வாய்த்தவனே!\* எனக்கு அருள்புரியே,  
மையினூர்தருவர் ஆலினம் பாய\* வண்தடத்திடைக் கமலங்கள்\*  
தெய்வனாறும் ஒண்பொய்கைகங்குழ்\* திருவெள்ளறை நின்றனே (5.3.3)

1371:

வாம்பரியுக் மன்னர்தம் உயிர்செக\* ஐவர்க்கட்கு அரசளித்த\*  
காம்பினூர் திருவேங்கடப் பொருப்பு!\* நின் காதலை அருள் எனக்கு\*  
மாம்பொழில் தளிர்கோதிய மடக்குயில்\* வாயது துவர்ப்பெய்த\*  
தீம்பலங்கனித் தேனது நுகர்\* திருவெள்ளறை நின்றனே (5.3.4)

1372:

மானவேல் ஒண்கண்மடவரல்\* மண்மகள் அழுங்க முந்நீர்ப்பரப்பில்\*  
ஏனமாகி அன்று இருநிலம் இடந்தவனே!\* எனக்கருள் புரியே\*  
கானாமுல்லை கழைக் கரும்பேறி\* வெண்முறுவல் செய்து அலர்கின்ற\*  
தேனின் வாய்மலர் முருகுக்குக்கும்\* திருவெள்ளறை நின்றனே (5.3.5)

1373:

பொங்குநீள்முடி அமரர்கள்தொழுதெழ\* அமுதினைக் கொடுத்தளிப்பான்\*  
அங்குஓராமையதாகிய வாதி!\* நின்னடிமையை அருளெனக்கு\*

## பெரிய திருமொழி: ஐந்தாம் பத்து

தங்குபேடையொடுடிய மதுகரம்\* தையலார் குழலணவான்\*  
திங்கள்தோய் சென்னிமாடம்சென்றணை\* திருவெள்ளறை தின்றுனே (5.3.6)

1374:  
ஆறினோடொருநான் குடைநெடுமுடி\* அரக்கன் தஞ்சிரமெல்லாம்\*  
வேறுவேறுக வில்லதுவளைத்தவனே!\* எனக்கு அருள்புரியே\*  
மாறில்சோதிய மரதகப்பாசடைத்\* தாமரைமலர் வாரந்த\*  
தேறல்மாந்தி வண்டுஇன்னிசைமுரல்\* திருவெள்ளறை தின்றுனே (5.3.7)

1375:  
முன்இவ்வேழலகு உணர்வின்றி\* இருள்மிகஉம்பர்கள் தொழுதேத்த\*  
அன்னமாகிய அன்றருமறை பயந்தவனே!\* எனக்கு அருள்புரியே,  
மன்னுகேதகை சூதகம்என்றிவை\* வனத்திடைச் சுரும்பினங்கள்\*  
தென்னவென்று வண்டு இன்னிசைமுரல்\* திருவெள்ளறை தின்றுனே (5.3.8)

1376:  
ஆங்குமாவலிவேள்வியில் இரந்துசென்று\* அகலிடம் முழுதினையும்\*  
பாங்கினால்கொண்டபரம! தின்பணிந்தெழுவேன்\* எனக்கு அருள்புரியே,\*  
ஓங்குபிண்டியின் செம்மலரேறி\* வண்டுஉழிதர\*  
மாவேறித்தீங்குயில் மிழற்றும்படப்பைத்\* திருவெள்ளறை தின்றுனே (5.3.9)

1377:##  
மஞ்சலா மணிமாடங்கள்சூழ\* திருவெள்ளறை அதன்மேய\*  
அஞ்சனம்புரையும் திருவுருவனை\* ஆதியை அமுதத்தை\*  
நஞ்சலாவிய வேல்வலவன்\* கலிகன்றிசொல் ஐயிரண்டும்\*  
எஞ்சலின்றிதின்று ஏத்தவல்லார்\* இமையோர்க்கு அரசு ஆவர்களே (5.3.10)

நான்காம் திருமொழி - உந்திமேல்

1378:##  
உந்திமேல் நான்முகனைப்படைத்தான்\* உலகுண்டவன் எந்தைபெம்மான்\*  
இமையோர்கள் தாதைக்கு\* இடம்என்பரால்\*  
சாந்தினோடு மணியும்கொழிக்கும்\* புனற் காவிரி\*  
அந்திபோலும்நிறத்தார் வயல்கூழ்\* தென்னரங்கமே (5.4.1)

1379:  
வையமுண்டு ஆலிலமேவும்மாயன்\* மணிநீள்முடிப்\*  
பைகொள் நாகத்தணையான்\* பயிலும் இடமென்பரால்\*  
தையல் நல்லார் குழல்மாலையும்\* மற்றவர் தடமுலை\*  
செய்ய சாந்தும் கலந்திழிபுனல்கூழ்\* தென்னரங்கமே (5.4.2)

1380:  
பண்டுஇவ் வையமளப்பான் சென்று\* மாவலிகையில் நீர்கொண்ட\*  
ஆழித்தடக்கைக்\* குறளனிடம் என்பரால்\*  
வண்டுபாடும் மதுவார்புனல்\* வந்திழி காவிரி\*  
அண்டநாறும் பொழில்கூழ்ந்து\* அழகார் தென்னரங்கமே (5.4.3)

1381:  
விளைத்தவெம்போர் விறல்வாளரக்கன்\* நகர் பாழ்பட\*  
வளைத்தவல்வில் தடக்கைஅவனுக்கு\* இடமென்பரால்\*  
துளைக்கையான மருப்பும்அகிலும்\* கொணர்ந்துந்தி\*  
முன்திளைக்கும் செல்வப்புனல் காவிரிகூழ்\* தென்னரங்கமே (5.4.4)

## பெரிய திருமொழி: ஐந்தாம் பத்து

1382:

வம்புலாம்கூந்தல் மண்டோதரிகாதலன்\* வான்புக\*  
அம்புதன்னால் முனிந்த\* அழகனிடம் என்பரால்\*  
உம்பர்க்கோனும் உலகேழும்\* வந்தீண்டி வணங்கும்\*  
நல்செம்பொனாரும் மதிள்கூழ்ந்து\* அழகார் தென்னரங்கமே (5.4.5)

1383:

கலையுடுத்த அகலல்குல்\* வன்பேய்மகள் தாயென\*  
முலையெடுத்தாள் உயிருண்டவன்\* வாழுமிடமென்பரால்\*  
குலையெடுத்த கதலி\* இப்பொழிலுடும் வந்துந்தி\*  
முன்அலையெடுக்கும் புனற்காவிரிகூழ்\* தென்னரங்கமே (5.4.6)

1384:

கஞ்சநெஞ்சம் கடுமல்லரும்\* சகடமும் காலினால்\*  
துஞ்சவென்ற சுடராழியான்\* வாழுமிடம் என்பரால்\*  
மஞ்சசேர் மாளிகை\* நீடகில்புகையும்-  
மறையோர்\* செஞ்சொல்வேள்விப் புகையும்கமழும்\* தென்னரங்கமே (5.4.7)

1385:

ஏனமீன்ஆமையோடு\* அரியும்சிறுகுறளுமாய்\*  
தானுமாய்த்\* தரணித்தலைவனிடம் என்பரால்\*  
வானும்மண்ணும்நிறையப்\* புகுந்தீண்டி வணங்கும்\*  
நல்தேனும் பாலும்கலந்து \*அன்னவரசேர் தென்னரங்கமே (5.4.8)

1386:

சேயன் என்றும் மிகப்பெரியன்\* நுண்ணேர்மையினாய்\*  
இம்மாயையை யாரும்அறியா\* வகையானிடம் என்பரால்\*  
வேயின்முத்தும்மணியும் கொணர்ந்து\* ஆர்புனல்காவிரி\*  
ஆயபொன்மாமதிள்கூழ்ந்து\* அழகார் தென்னரங்கமே (5.4.9)

1387:##

அல்லிமாதர்அமரும்\* திருமார்வன் அரங்கத்தை\*  
கல்லின்மன்னுமதிள்\* மங்கையர்கோன் கலிகன்றிசொல்\*  
நல்லிசை மாலைகள்\* நாலிரண்டும் இரண்டுமுடன்\*  
வல்லவர்தாம் உலகாண்டு\* பின்வானுலகாள்வரே (5.4.10)

ஐந்தாம் திருமொழி - வெருவாதாள்

1388:##

வெருவாதாள் வாய்வெருவி\* 'வேங்கடமே! வேங்கடமே!' எங்கின்றாளால்\*  
மருவாளாள் என்குடங்கால்\* வாள்நெடுங்கண் துயில்மறந்தாள்\*வண்டார்கொண்டல்-  
உருவாளன் வானவர்தம்உயிராளன்\* ஒலிதிரைநீர்ப் பெளவங்கொண்ட-  
திருவாளன்\* என்மகளைச் செய்தனகள்\* எங்ஙனம்நான் சிந்திக்கேனே ! (5.5.1)

1389:

கலையாளா அகலல்குல்\* கனவளையும்கையாளா என்செய்கேன்நான்\*  
'விலையாளா அடியேனை\* வேண்டுதியோ? வேண்டாயோ?' என்னும்\*  
மெய்யமலையாளன் வானவர்தம் தலையாளன்\* மராமரம்ஏழ்எய்த வென்றிச்  
சிலையாளன்\* என்மகளைச் செய்தனகள்\* எங்ஙனம்நான் சிந்திக்கேனே ! (5.5.2)

1390:

மானாய மென்றோக்கி\* வாள்நெடுங்கண்நீர்மல்கும் வளையும்சோரும்\*  
தேனாயநறுந்துழாய் அலங்கலின்\* திறம்பேசி உறங்காள் காண்மின்\*

## பெரிய திருமொழி: ஐந்தாம் பத்து

கானாயன்கடிமனையில் தயிருண்டுநெய்பருக\* நந்தன்பெற்ற ஆனாயன்\*  
என்மகளைச் செய்தனகள்\* அம்மனைமீர்! அறிகிலேனே! (5.5.3)

1391:

தாய்வாயில் சொற்கேளாள்\* தன்னாயத்தோடு அணையாத்தடமென்கொங்கையே\*  
ஆரச்சாந்தணியாள்\* எம்பெருமான் திருவரங்கம்எங்கே? என்னும்\*  
பேய்மாயமுலையுண்டு இவ்வுலகுண்ட பெருவயிற்றன்\* பேசில் நங்காய்\*  
மாமாயன் என்மகளைச் செய்தனகள்\* மங்கைமீர் ! மதிக்கி லேனே ! (5.5.4)

1392:

பூண்முலைமேல் சாந்தணியாள்\* பொருகயல்கண்மையெழுதாள் புவைபேணாள்\*  
ஏணறியாள் எத்தனையும்\* 'எம்பெருமான் திருவரங்கம் எங்கே?' என்னும்\*  
நாண்மலராள் நாயகனாய்\* நாமறியஆய்ப்பாடி வளர்ந்தநம்பி\*  
ஆண்மகனாய் என்மகளைச்செய்தனகள்\* அம்மனைமீர்! அறிகிலேனே! (5.5.5)

1393:

'தாதாடு வனமாலை\* தாரானே?' என்றென்றே தளர்ந்தாள் காண்மின்\*  
யாதானும் ஒன்றுரைக்கில்\* 'எம்பெருமான் திருவரங்கம்' என்னும்\*பூமேல்-  
மாதாளன் குடமாடி மதுகுதன்\* மன்னர்க்காய் முன்னம்சென்ற-  
தூதாளன்\* என்மகளைச் செய்தனகள்\* எங்ஙனம்நான் சொல்லுகேனே? (5.5.6)

1394:

வாராளும் இளங்கொங்கை\* வண்ணம் வேறுயினவாறுஎண்ணாள்\*  
எண்ணில்பேராளன் பேரல்லால்பேசாள்\* இப்பெண்பெற்றேன் என்செய்கேன்நான்\*  
தாராளன் தண்குடந்தைநகராளன்\* ஐவர்க்காய் அமரில்உய்த்த-  
தேராளன்\* என்மகளைச் செய்தனகள்\* எங்ஙனம்நான் செப்புகேனே? (5.5.7)

1395:

உறவாதுமிலள் என்றென்று\* ஒழியாது பலரேசம் அலராயிற்றால்\*  
மறவாதே எப்பொழுதும்\* 'மாயவனே! மாதவனே!' என்கின்றளால்\*  
பிறவாதபேராளன் பெண்ணாள் மண்ணாள்\* விண்ணோர்தங்கள் அறவாளன்\*  
என்மகளைச் செய்தனகள்\* அம்மனைமீர்! அறிகிலேனே ! (5.5.8)

1396:

பந்தோடு கழல்மருவாள்\* பைங்கிளியும் பாலுட்டாள் பாவைபேணாள்\*  
'வந்தானே திருவரங்கன்\* வாரானே?' என்றென்றே வளையும்சோரும்\*  
சந்தோகன் பௌழியன்\* ஐந்தழலோம்பு தைத்திரியன் சாமவேதி\*  
அந்தோ!வந்து என்மகளைச்செய்தனகள்\* அம்மனைமீர்! அறிகிலேனே ! (5.5.9)

1397:##

சேலுகளும் வயல்புடைகூழ்\* திருவரங்கத்தம்மாளைச் சிந்தைசெய்த\*  
நீலமலர்க்கண்மடவாள் நிரையழிவைத்\* தாய்மொழிந்த அதனை\*  
நேரார்க்காலவேல் பரகாலன்\* கலிகன்றிஓலிமாலை கற்றுவல்லார்\*  
மாலைசேர் வெண்குடைக்கீழ் மன்னவராய்ப்ப\* பொன்னுலகில் வாழ்வர்தாமே (5.5.10)

ஆறும் திருமொழி - கைம்மானம்

1398:##

கைம்மான மழுகளிறறைக்\* கடல்கிடந்த கருமணியை\*  
மைம்மான மரதகத்தை\* மறையுரைத்த திருமாலை\*  
எம்மாளை எனக்கென்றும் இனியானைப்\* பனிகாத்தஅம்மாளை\*  
யான்கண்டது\* அணிநீர்த தென்னரங்கத்தே (5.6.1)

## பெரிய திருமொழி: ஐந்தாம் பத்து

1399:##

பேராணைக்\* குறுங்குடி எம்பெருமானை\*திருதண்கால்  
ஊராணைக்\* கரம்பனார் உத்தமனை\*முத்திலங்கு  
காரார் திண்கடலேழும்\* மலையேழ் இவ்வலகேழுண்டும்\*  
ஆராதென்றிருந்தானைக்\* கண்டது தென்னரங்கத்தே (5.6.2)

1400:

ஏனாகி உலகிடந்து\* அன்றுஇருநிலனும் பெருவிசும்பும்\*  
தானாய் பெருமானைத்\* தன்னடியார் மனத்துஎன்றும்\*  
தேனாகி அமுதாகித்\* திகழ்ந்தானை மகிழ்ந்தொருகால்\*  
ஆனாயன் ஆனானைக்\* கண்டது தென்னரங்கத்தே (5.6.3)

1401:

வளர்ந்தவனைத் தடங்கடலுள்\* வலியுருவில் திரிசகடம்\*  
தளர்ந்துதிர உதைத்தவனைத்\* தரியாதுஅன்று இரணியனைப்-  
பிளந்தவனை\* பெருநிலம் ஈரடிநீட்டிப்\* பண்டொருநாள்  
அளந்தவனை\* யான்கண்டது\* அணிநீர்த் தென்னரங்கத்தே (5.6.4)

1402:

நீரழலாய்\* நெடுநிலனாய் நின்றானை\*  
அன்றரக்கனார் அழலாலுண்டானைக்\* கண்டார் பின்காணாமே\*  
பேரழலாய்ப் பெருவிசும்பாய்ப்\* பின்மறையோர் மந்திரத்தின்\*  
ஆரழலால் உண்டானைக்\* கண்டது தென்னரங்கத்தே (5.6.5)

1403:

தஞ்சினத்தைத் தவிர்த்தடைந்தார்\* தவநெறியை\*  
தரியாது கஞ்சனைக்கொன்று\* அன்றுலகமுண்டு உமிழ்ந்த கற்பகத்தை\*  
வெஞ்சினத்த கொடுத்தொழிலோன்\* விசையுருவை அசைவித்த\*  
அஞ்சிறைப் புட்பாகனை\* யான்கண்டது தென்னரங்கத்தே (5.6.6)

1404:##

சிந்தனையைத் தவநெறியைத்\* திருமலை\*பிரியாது-  
வந்து எனதுமனத்துஇருந்த\* வடமலையை\*வரிவண்டார்-  
கொந்தனைந்த பொழில்கோவல்\* உலகளப்பான் அடிநிமிர்த்த-  
அந்தனை\* யான்கண்டது\* அணிநீர்த் தென்னரங்கத்தே (5.6.7)

1405:

துவரித்த உடையவர்க்கும்\* தூய்மையில்லாச் சமணர்க்கும்\*  
அவர்கட்குஅங்கு அருளில்லா\* அருளானை\*  
தன்னடைந்த எமர்கட்கும்அடியேற்கும்\* எம்மாற்கும் எம்மனைக்கும்\*  
அமரர்க்கும் பிரானாரைக்\* கண்டது தென்னரங்கத்தே (5.6.8)

1406:

பொய்வண்ணம் மனத்தகற்றிப்\* புலனைந்தும் செலவைத்து\*  
மெய்வண்ணம் நினைந்தவர்க்கு\* மெய்நின்ற வித்தகனை\*  
மைவண்ணம் கருமுகில்போல்\* திகழ்வண்ண மரதகத்தின்\*  
அவ்வண்ண வண்ணனை\* யான்கண்டது தென்னரங்கத்தே (5.6.9)

1407:##

ஆமருவி நிரைமேய்த்த\* அணியரங்கத்து அம்மானை\*  
காமருசீர்க் கலிகன்றி\* ஒலிசெய்த மலிபுகழ்சேர்\*  
நாமருவு தமிழ்மலை\* நாலிரண்டோடு இரண்டினையும்\*  
தாமருவி வல்லார்மேல்\* சாரா தீவினைதாமே (5.6.10)

## பெரிய திருமொழி: ஐந்தாம் பத்து

ஏழாம் திருமொழி - பண்டை

1408:##

பண்டை நான்மறையும் வேள்வியும் கேள்விப்பதங்களும்\* பதங்களின் பொருளும்\*  
பிண்டமாய் விரிந்த பிறங்கொளியனலும்\* பெருகிய புனலொடுநிலனும்\*  
கொண்டல்மாருதமும் குரைகடலேழும்\* ஏழுமாமலைகளும் விசம்பும்\*  
அண்டமும்தானாய் நின்ற எம்பெருமான்\* அரங்கமாநகர் அமர்ந்தானே (5.7.1)

1409:

இந்திரன் பிரமன் ஈசன் என்றிவர்கள்\* எண்ணில் பல்குணங்களே இயற்ற\*  
தந்தையும் தாயும் மக்களும் மிக்கசுற்றமும்\* சுற்றிநின்றகலாப் பந்தமும்\*  
பந்தமறுப்பதோர் மருந்தும்பான்மையும்\* பல்லுயிர்க்கெல்லாம்\*  
அந்தமும் வாழ்வுமாய் எம்பெருமான்\* அரங்கமானகர் அமர்ந்தானே (5.7.2)

1410:

மன்னுமாநிலனும் மலைகளும்கடலும்\* வானமும் தானவருலகும்\*  
துன்னுமாயிருளாய்த் துலங்கொளி சுருங்கித்\* தொல்லநான் மறைகளும்மறைய\*  
பின்னும்வானவர்க்கும் முனிவர்க்கும்நல்கிப்\* பிறங்கிருள் நிறம்கெட\*ஒருநாள்-  
அன்னமாய் அன்றுஅங்குஅருமறைபயந்தான்\* அரங்கமாநகர் அமர்ந்தானே (5.7.3)

1411:

மாயிருங்குன்றமொன்று மத்தாக\* மாசணம் அதனொடும்அளவி\*  
பாயிரும்பெளவம் பகடுவிண்டலறப்\* படுதிரை விசம்பிடைப்படர\*  
சேயிருவிசம்பும் திங்களும்சுடரும்\* தேவரும் தாமுடன்திசைப்ப\*  
ஆயிரந்தோளால் அலைகடல்கடைந்தான்\* அரங்கமாநகர் அமர்ந்தானே (5.7.4)

1412:

எங்ஙனேஉய்வர்? தானவர் நினைந்தால்\* இரணியனிலங்கு பூணகலம்\*  
பொங்குவெங்குருதி பொன்மலைபிளந்து\* பொழிதரும் அருவியொத்திழிய\*  
வெங்கண்வாளெயிற்றேர் வெள்ளிமாவிலங்கல்\* விண்ணுறக்க நல்விழித்தெழுந்தது\*  
அங்ஙனையொக்க அரியுருவானை\* அரங்கமாநகர் அமர்ந்தானே (5.7.5)

1413:

ஆயிரம்குன்றம் சென்றுதொக்கணைய\* அடல்புரை எழில்திகழ் திரள்தோள்\*  
ஆயிரந்துணிய அடல்மழுப்பற்றி\* மற்றவன்அகல் விசம்பணைய\*  
ஆயிரம்பெயரால் அமர்சென்றிறைஞ்ச\* அறிதுயில்அலை கடல்நடுவே\*  
ஆயிரம்சுடர்வாய் அரவணைத்துயின்றான்\* அரங்கமாநகர் அமர்ந்தானே (5.7.6)

1414:

சுரிசுழல்கனிவாய்த் திருவினைப்பிரித்த\* கொடுமையிற் கடுவிசைஅரக்கன்\*  
எரிவிழித்திலங்கு மணிமுடிபொடிசெய்து\* இலங்கை பாழ்படுப்பதற்கெண்ணி\*  
வரிசிலைவளைய அடிசரம்துரந்து\* மறிகடல் நெறிபட\*மலையால்-  
அரிகுலம் பணிகொண்டு அலைகடலடைத்தான்\* அரங்கமாநகர் அமர்ந்தானே (5.7.7)

1415:

ஊழியாய் ஓமத்துச்சியாய்\* ஒருகால்உடைய தேரொருவனாய்\*உலகில்-  
சூழிமால் யானைத்துயர்கெடுத்த\* இலங்கைமலங்க அன்றுஅடுசரம்துரந்து\*  
பாழியால்மிக்க பார்த்தனுக்கருளிப்\* பகலவன்ஒளிகெட\*பகலே-  
ஆழியால்அன்றங்கு ஆழியைமறைத்தான்\* அரங்கமாநகர் அமர்ந்தானே (5.7.8)

1416:

பேயினார்முலையுண் பிள்ளையாய்\* ஒருகால்பெருநிலம்விழுங்கி அதுமிழந்தவாயனாய்\*  
மாலாய் ஆலிலைவளர்ந்து\* மணிமுடிவானவர் தமக்குச்சேயனாய்\*



## பெரிய திருமொழி: ஐந்தாம் பத்து

அடியேற்கு அணியனாய் வந்து\* என்சின்தையுள் வெந்துயரறுக்கும்\*  
ஆயனென்று குன்றமொன்றுஎடுத்தான்\* அரங்கமாநகர் அமர்ந்தானே (5. 7. 9)

1417:##

பொன்னுமாமணியும் முத்தமும்சுமந்து\* பொருதிரைமா நதிபுடைகுழந்து\*  
அன்னமாடுலவும் அலைபுனல்குழந்து\* அரங்கமாநகர் அமர்ந்தானே\*  
மன்னுமாமாட மங்கையர் தலைவன்\* மானவேல் கலியன்வாயொலிகள்\*  
பன்னியபனுவல் பாடுவார்\* நாளும்பழவினை பற்றறுப்பாரே (5. 7. 10)

எட்டாம் திருமொழி - ஏழையேதலன்

1418:##

ஏழையேதலன் கீழ்மகன் என்னாதுஇரங்கி\* மற்றவற்கு இன்னருள்சுரந்து\*  
மாழைமான் மடநோக்கிஉன்தோழி\* உம்பிஎம்பி' என்றுஒழிந்திலை\*உகந்து  
தோழன் நீயெனக்குஇங்கொழி' என்றசொற்கள் வந்து\* அடியேன் மனத்திருந்திட\*  
ஆழிவண்ண! நின்அடியிணையடைந்தேன்\* அணிபொழில் திருவரங்கத்தம்மானே 5. 8. 1

1419:

வாதமாமகன் மர்க்கடம்விலங்கு\* மற்றோர்சாதியென்று ஒழிந்திலை\*உகந்து  
காதல்ஆதரம் கடலினும்பெருகச்\* செய்த தகவினுக்குஇல்லை கைம்மாறென்று\*  
கோதில் வாய்மையினொயொடும்உடனே\* உண்பன்நான்' என்ற ஒண்பொருள்\*எனக்கும்  
ஆதல்வேண்டுமென்று அடியிணையடைந்தேன்\* அணிபொழில் திருவரங்கத்தம்மானே

1420:

கடிகொள்பும்பொழில் காமருபொய்கை\* வைகுதாமரை வாங்கியவேழம்\*  
முடியும்வண்ணம் ஓர்முழுவலிமுதலைபற்ற\* மற்றது நின் சரண் நினைப்ப\*  
கொடியவாய்விலங்கின் உயிர்மலங்கக்\* கொண்டசீற்றம் ஒன்றுஉண்டுளதறிந்து\*  
உன்அடியனேனும்வந்து அடியிணையடைந்தேன்\* அணிபொழில் திருவரங்கத்தம்மானே

1421:

நஞ்சு சோர்வதோர் வெஞ்சினஅரவம்\* வெருவிவந்து நின்சரணெனச் சரணாய்\*  
நெஞ்சில்கொண்டு நின்அஞ்சிறைப்பறவைக்கு\* அடைக்கலம்கொடுத்து அருள்செய்ததறிந்து\*  
வெஞ்சொலாளர்கள் நமத்தமர்கடியர்\* கொடியசெய்வனவுள்\*அதற்கு அடியேன்  
அஞ்சிவந்து நின்அடியிணையடைந்தேன்\* அணிபொழில் திருவரங்கத்தம்மானே

1422:

மாகமாநிலம் முழுவதும்வந்திறைஞ்சும்\* மலரடிகண்ட மாமறையாளன்\*  
தோகைமாமயில் அன்னவர் இன்பம்\* துற்றிலாமையில் அத்த!இங்கொழிந்து\*  
போகம்நீயெய்திப் பின்னும்நம்மிடைக்கே\* போதுவாயென்ற பொன்னருள்\*எனக்கும்  
ஆகவேண்டுமென்று அடியிணையடைந்தேன்\* அணிபொழில் திருவரங்கத்தம்மானே

1423:

மன்னுநான்மறை மாமுனி பெற்றமைந்தனை\* மதியாதவெங் கூற்றம்-  
தன்னையஞ்சி\* நின்சரணெனச் சரணய்த\*தகவில்காலனை உகமுனிந்தொழியா\*  
பின்னையென்றும் நின்திருவடிபிரியாவண்ணம்\* எண்ணியபேரருள்\*எனக்கும்-  
அன்னதாகுமென்று அடியிணையடைந்தேன்\* அணிபொழில் திருவரங்கத்தம்மானே

1424:

ஓதுவாய்மையும் உவனியப்பிறப்பும்\* உனக்குமுன்தந்த அந்தணனொருவன்\*  
காதலென்மகன் புகலிடங்கானேன்\* கண்டுநீதருவாய் எனக்கென்று\*  
கோதில்வாய்மையினன் உனைவேண்டிய\* குறைமுடித்துஅவன் சிறுவனைக்கொடுத்தாய்\*  
ஆதலால்வந்துஉன் அடியிணையடைந்தேன்\* அணிபொழில் திருவரங்கத்தம்மானே

## பெரிய திருமொழி: ஐந்தாம் பத்து

1425:

வேதவாய்மொழி அந்தணனொருவன்\* எந்தை! நின்சரண் என்னுடை மனைவி\*  
காதல்மக்களைப் பயத்தலும்காணன்\* கடியதோர்த்தெய்வம் கொண்டொளிக்கும்என்றழைப்ப\*  
ஏதலார்முன்னே இன்னருள்அவர்க்குச்செய்து\* உன்மக்கள்மற்றிவர் என்றுகொடுத்தாய்\*  
ஆதலால்வந்துஉன் அடியிணையடைந்தேன்\* அணிபொழில் திருவரங்கத்தம்மானே

1426:##

துளங்குநீண்முடி அரசர்தம்குரிசில்\* தொண்டைமன்னவன் திண்டிறலொருவற்கு\*  
உளங்கொளன்பிளேடு இன்னருள்சரந்து\* அங்கோடுநாழிகை ஏழுடனிருப்ப\*  
வளங்கொள்மந்திரம் மற்றவற்கு அருளிச்செய்தவாறு\* அடியேன்றிந்து\*  
உலகமளந்தபொன்னடியே அடைந்துய்ந்தேன்\* அணிபொழில் திருவரங்கத்தம்மானே

1427:##

மாடமாளிகைசூழ் திருமங்கைமன்னன்\* ஒன்னலர் தங்களைவெல்லும்\*  
ஆடல்மாவலவன் கலிகன்றி\* அணிபொழில் திருவரங்கத்தம்மானே\*  
நீடுதொல்புகழ் ஆழிவல்லாளை\* எந்தையை நெடுமாலைநினைந்து\*  
பாடல்பத்திவை பாடுமின் தொண்டர்!பாட\* நும்மிடைப்பாவம் நில்லாவே (5.8.10)

ஒன்பதாம் திருமொழி - கையிலங்கு

1428:##

கையிலங்காழிசங்கன்\* கருமுகில் திருநிறத்தன்\*  
பொய்யிலன் மெய்யன்தந்தாள்\* அடைவரேல்அடிமையாக்கும்\*  
செய்யலர் கமலமோங்கு\* செறிபொழில் தென்திருப்பேர்\*  
பையரவணையான் நாமம்\* பரவிநான் உய்ந்தவாறே (5.9.1)

1429:

வங்கமார் கடல்களேழும்\* மலையும்வானகமும் மற்றும்\*  
அங்கண்மா ஞாலமெல்லாம்\* அமுதுசெய்து உமிழ்ந்தஎந்தை\*  
திங்கள்மா முகிலணவு\* செறிபொழில் தென்திருப்பேர்\*  
எங்கள்மால் இறைவன்நாமம்\* ஏத்திநான் உய்ந்தவாறே (5.9.2)

1430:

ஒருவனைஉந்திப் பூமேல்\* ஓங்குவித்து ஆகந்தன்னால்\*  
ஒருவனைச் சாபம்நீக்கி\* உம்பரான் என்றுவிட்டான்\*  
பெருவரை மதிள்கள்கூழ்ந்த\* பெருநகர் அரவணமேல்\*  
கருவரை வண்ணன்தென்பேர்\* கருதிநான் உய்ந்தவாறே (5.9.3)

1431:

ஊனமர் தலையொன்றேந்தி\* உலகெலாம் திரியும்ஈசன்\*  
ஈனமர்சாபம் நீக்காயென்ன\* ஒண்புனலை ஈந்தான்\*  
தேனமர் பொழில்கள்கூழ்ந்த\* செறிவயல் தென்திருப்பேர்\*  
வானவர் தலைவன்நாமம்\* வாழ்த்திநான் உய்ந்தவாறே (5.9.4)

1432:

வக்கரன் வாய்முன்கீண்ட\* மாயவனே!என்று வானேர்ப்புக்கு\*  
அரண்தந்துஅருளாயென்ன\* பொன்னாகத்தானே\*  
நக்கரியுருவமாகி\* நகங்கிளர்ந்து இடந்துகந்த\*  
சக்கரச்செல்வன் தென்பேர்த\* தலைவன்தான் அடைந்துய்ந்தேனே (5.9.5)

1433:

வில்லங்கலால் கடலடைத்து\* விளங்கிழைபொருட்டு\*  
வில்லால் இலங்கைமாநகர்க்கிறைவன்\* இருபது புயம்துணித்தான்\*  
நலங்கொள் நான்மறைவல்லார்கள்\* ஒத்தொலி ஏத்தக்கேட்டு\*  
மலங்குபாய் வயல்திருப்பேர்\* மருவிநான் வாழ்ந்தவாறே (5.9.6)

## பெரிய திருமொழி: ஐந்தாம் பத்து

1434:

வெண்ணெய்தான் அமுதுசெய்ய\* வெகுண்டு மத்தாய்ச்சியோச்சி\*  
கண்ணியார் குறுங்கயிறுறல்\* கட்டவெட்டென்றிருந்தான்\*  
திண்ணமா மதிள்கள்குழந்த\* தென்திருப்பேருள்\*  
வேலைவண்ணூர் நாமம்நாளும்\* வாய்மொழிந்துய்ந்தவாறே (5.9.7)

1435:

அம்பொனார் உலகமேழும்அறிய\* ஆய்ப்பாடி தன்னுள்\*  
கொம்பனார் பின்னைகோலம்\* கூடுதற்கேறு கொன்றான்\*  
செம்பொனார் மதிள்கள்குழந்த\* தென்திருப்பேருள் \*மேவும்-  
எம்பிரான் நாமம்நாளும்\* ஏத்திநானுய்ந்தவாறே (5.9.8)

1436:

நால்வகைவேதம் ஐந்துவேள்வி\* ஆறங்கம் வல்லார்\*  
மேலை வானவரில்மிக்க\* வேதியர் ஆதிகாலம்\*  
சேலுகள்வயல் திருப்பேர்ச்\* செங்கண்மாலோடும் வாழ்வார்\*  
சீலமாதவத்தர் சிந்தையாளி\* என்சிந்தையானே (5.9.9)

1437:##

வண்டறைபொழில் திருப்பேர்\* வரியரவணியில்பள்ளி-  
கொண்டு\* உறைகின்றமலைக்\* கொடிமதிள் மாடமங்கை\*  
திண்திறல்தோள் கலியன்\* செஞ்சொலால் மொழிந்தமலை\*  
கொண்டிவை பாடியாடக்\* கூடுவார் நீள்விசம்பே (5.9.10)

பத்தாம் திருமொழி - தீதறு

1438:##

தீதறுநிலத்தொடு எரிகாலினொடு\* நீர்க்கெழுவிசம்பும் அவையாய்\*  
மாசறுமனத்தினொடு உறக்கமொடிறக்கை\* அவையாய் பெருமான்\*  
தாய்செறஉளைந்து தயிருண்டு குடமாடு\* தடமார்வர் தகைசேர்\*  
நாதன்உறைகின்றநகர்\* நந்திபுரவிண்ணகரம் நண்ணுமனமே (5.10.1)

1439:

உய்யும்வகையுண்டு சொனசெய்யில் உலககேழும்\* ஒழியாமை முனநாள்\*  
மெய்யினளவே அமுதுசெய்யவல்ல\* ஐயனவன் மேவுநகர்தான்\*  
மையவரிவண்டுமதுவுண்டு கிளையோடு\* மலர்க்கிண்டி அதன்மேல்\*  
நைவளம் நவிற்பொழில்\* நந்திபுரவிண்ணகரம் நண்ணுமனமே (5.10.2)

1440:

உம்பருலகேழு கடலேழுமலையேழும்\* ஒழியாமை முனநாள்\*  
தம்பொன்வயிரூரளவுமுண்டு அவையுமிழந்த\* தடமார்வர் தகைசேர்\*  
வம்புமலர்க்கின்றபொழில் பைம்பொன்வரு தும்பிமணி\* கங்குல் வயல்குழ\*  
நம்பன்உறைகின்றநகர்\* நந்திபுரவிண்ணகரம் நண்ணுமனமே (5.10.3)

1441:

பிறையினொளி எயிறிலக முறுகியெதிர் பொருதுமென\* வந்த அசரர்\*  
இறைகளவை நெறுநெறென வெறியஅவர் வயிறழல்\* நின்ற பெருமான்\*  
சிறைகொள்மயில்குயில்பயில மலர்களுக அளிமுரல்\* அடிகொள் நெடுமா\*  
நறைசெய்பொழில் மழைதவழும்\* நந்திபுரவிண்ணகரம் நண்ணுமனமே (5.10.4)

1442:

முளவெரிசிந்தி முனிவெய்தி அமர்செய்துமென\* வந்த அசரர்\*  
தோளும்அவர்தாளும் முடியோடுபொடியாக\* நொடியாமளவெய்தான்\*

## பெரிய திருமொழி: ஐந்தாம் பத்து

வாளும்வரிவில்லும் வளையாழிகதைசங்கம்\* இவைஅங்கையுடையான்\*  
நாளும்உறைகின்றநகர்\* நந்திபுரவிண்ணகரம் நண்ணுமனமே (5.10.5)

1443:

தம்பியொடு தாமொருவர் தன்துணைவிகாதல்\* துணையாக முனநாள்\*  
வெம்பியெரி கானகம் உலாவுமவர் தாம்\* இனிதுமேவு நகர்தான்\*  
கொம்புகுதிக்கொண்டு குயில்கூவமயிலாலும்\* எழிலார்புறவுசேர்\*  
நம்பியுறைகின்றநகர்\* நந்திபுரவிண்ணகரம் நண்ணுமனமே (5.10.6)

1444:

தந்தைமனமுந்துதுயர் நந்தஇருள் வந்தவிறல்\* நந்தன் மதலை\*  
எந்தை இவனென்றுஅமரர் கந்தமலர் கொண்டொழி\* நின்றநகர்தான்\*  
மந்தமுழுவோசை மழையாகவெழுகார்\* மயில்களாடு பொழில்சூழ்\*  
நந்திபணி செய்தநகர்\* நந்திபுரவிண்ணகரம் நண்ணுமனமே (5.10.7)

1445:

எண்ணில்நினைவெய்தி இனியில்லயிறையென்று\* முனியாளர் திருவார்\*  
பண்ணில்மலிகீதமொடு பாடியவர்ஆடலொடு\* கூட எழிலார்\*  
மண்ணிலிதுபோல நகரில்லையென\* வானவர்கள்தாம் மலர்கள்தாய்\*  
நண்ணியுறைகின்றநகர்\* நந்திபுரவிண்ணகரம் நண்ணுமனமே (5.10.8)

1446:

வங்கமலி பௌவமது மாமுகடின்கச்சிபுக\* மிக்க பெருநீர்\*  
அங்கமழியார் அவனதாணை\* தலைசூடும் அடியார்அறிதியேல்\*  
பொங்குபுனல்உந்துமணி கங்குலிருள்சீறுமொளி\* எங்கும் உளதால்\*  
நங்கள்பெருமானுறையும்\* நந்திபுரவிண்ணகரம் நண்ணுமனமே (5.10.9)

1447:##

நறைசெய்பொழில் மழைதவழும்\* நந்திபுரவிண்ணகரம் நண்ணியுறையும்\*  
உறைகொள்புகராழி சரிசங்கம்\* அவை அங்கையுடையானை\*  
ஒளிசேர்க்கறைவளரும் வேல்வல்ல\* கலியனொலிமாலை இவைஐந்துமைந்தும்\*  
முறையிலவை பயிலவல அடியவர்கள்கொடுவினைகள்\* முழுதகலுமே (5.10.10)